

विजाभज, इमाव व विमाप्र विभागांतर्गत राबविण्यात येणा-या वैयक्तिक लाभाच्या योजनेंतर्गत विजाभज, इमाव व विमाप्र प्रवर्गाच्या पात्र लाभार्थ्यांना त्यांच्या आधार संलग्नित बँक खात्यात थेट रक्कम जमा करणेबाबत.

महाराष्ट्र शासन

विमुक्त जाती, भटक्या जमाती इतर मागास वर्ग व विशेष मागास प्रवर्ग कल्याण विभाग,

शासन निर्णय क्र. ईबीसी-२०१७/प्र.क्र.४५/शिक्षण

मादाम कामा मार्ग, हुतात्मा राजगुरु मार्ग,

मंत्रालय, मुंबई -३२

दिनांक : २६ ऑक्टोबर, २०१७

वाचा :

१. महाराष्ट्र आधार (वित्तीय व इतर अर्थसहाय्य, लाभ व सेवा यांचे लक्षित वितरण) अधिनियम, २०१६
२. सामाजिक न्याय व विशेष सहाय्य विभाग, शासन अधिसूचना, क्रमांक ईबीसी-२०१७/प्र.क्र.१२१/शिक्षण-१, दिनांक २५ मे, २०१७
३. सामाजिक न्याय व विशेष सहाय्य विभाग, शासन निर्णय क्र.ईबीसी-२०१६/प्र.क्र.२२१/शिक्षण- १, दिनांक ३१.३.२०१६
४. उच्च व तंत्र शिक्षण विभाग, शासन निर्णय क्र. टीईएम-२०१६/प्र.क्र.५५९/तांशि-४, दिनांक १५.०४.२०१७

प्रस्तावना :-

राज्य शासनाच्या वैयक्तिक लाभाच्या योजनांमध्ये थेट लाभ हस्तांतरण (DBT) प्रक्रिया राबविण्यात येत असून, या अंतर्गत आधार क्रमांकाचा व्यापक प्रमाणावर वापर करण्यासंदर्भात शासनाचे धोरण आहे. विजाभज, इमाव व विमाप्र कल्याण विभागामार्फत राबविण्यात येणा-या विविध शैक्षणिक योजना तसेच वैयक्तिक लाभाच्या योजनांची अधिक चांगल्या व पारदर्शक पद्धतीने अंमलबजावणी करण्याकरीता व योग्य आणि पात्र लाभार्थ्यांना अचूक लाभ देण्यासाठी लाभार्थ्यांच्या आधार क्रमांकाची व त्याच्या बँक खात्या संबंधी नोंद असणे आवश्यक आहे.

सध्या, महाराष्ट्र आधार (वित्तीय व इतर अर्थ सहाय्य, लाभ आणि सेवा यांचे लक्षित वितरण) अधिनियम , २०१६ अंतर्गत संदर्भाधिन क्र. १ येथील अधिनियमातील तरतूदीनुसार शासनाकडून देण्यात येणारे कोणतेही अर्थसहाय्य, वित्तीय लाभ व सेवांच्या प्रयोजनार्थ संबंधित लाभार्थ्यांचे अधिप्रमाणन करून किंवा पुरावा म्हणून आधार क्रमांक प्राप्त करून त्या आधारे लाभार्थ्यांस थेट त्यांच्या आधार संलग्नीत बँक खात्यात लाभाची रक्कम जमा करणे आवश्यक आहे. त्यानुसार विजाभज, इमाव व विमाप्र कल्याण विभागामार्फत विजाभज, इमाव व विमाप्र प्रवर्गाच्या लाभार्थ्यांकरिता राबविण्यात येणा-या संदर्भ क्र. २ येथील दिनांक २५ मे, २०१७ च्या अधिसूचने अन्वये अधिसूचित केलेल्या विविध शैक्षणिक व वैयक्तिक लाभाच्या योजनेंतर्गत लाभार्थ्यांना अर्थसहाय्य, वित्तीय लाभ किंवा सेवा मिळविण्यासाठीची अट म्हणून एखाद्या व्यक्तीची ओळख सिध्द करण्याच्या प्रयोजनार्थ , अशा व्यक्तीचे अधिप्रमाणन करणे किंवा आधार क्रमांक असल्याचा पुरावा सादर करणे व त्यानुसार देण्यात येणा-या वित्तीय लाभाची रक्कम ही थेट लाभार्थ्यांस त्यांच्या आधार संलग्नीत बँक खात्यात जमा करण्याची बाब शासनाच्या विचाराधीन होती.

शासन निर्णय :-

१. महाराष्ट्र आधार (वित्तीय व इतर अर्थ सहाय्य, लाभ आणि सेवा यांचे लक्षित वितरण) अधिनियम, २०१६ मधील तरतूदी व संदर्भाधिन क्र. २ येथील अधिसूचनेच्या अधिनतेने सन २०१७-१८ या वर्षापासून विजाभज, इमाव व विमाप्र कल्याण विभागाच्या अधिपत्याखाली "परिशिष्ट-अ" मध्ये नमुद केलेल्या योजनांतर्गत पात्र विजाभज, इमाव व विमाप्र प्रवर्गातील लाभार्थ्यांना अर्थसहाय्य, वित्तीय लाभ किंवा सेवा मिळविण्यासाठीची अट म्हणून एखाद्या व्यक्तीची ओळख सिध्द करण्याच्या प्रयोजनार्थ, अशा व्यक्तीचे अधिप्रमाणन करणे किंवा आधार क्रमांक असल्याचा पुरावा सादर करणे आवश्यक राहिल आणि त्यानुसार योजनांतर्गत देय वित्तीय लाभाची रक्कम ही लाभार्थ्यांच्या आधार संलग्नीत बँक खात्यात थेट जमा करण्यात यावी.
२. सदर प्रयोजनार्थ माहिती व तंत्रज्ञान संचालनालयाकडून केंद्रीभूत थेट लाभ हस्तांतरण प्रणाली (State DBT and service Portal) : mahadbt.gov.in हे संकेतस्थळ विकसित करण्यात आले असून, या संदर्भातील मार्गदर्शक सूचना वेळोवेळी स्वतंत्रपणे निर्गमित करण्याची कार्यवाही करण्यात येईल. State DBT and service Portal प्रणालीमार्फत प्रथम टप्प्यात "परिशिष्ट-अ" मध्ये नमुद केलेल्या विजाभज, इमाव व विमाप्र प्रवर्गातील विद्यार्थ्यांना शिष्यवृत्ती, शिक्षण शुल्क व परीक्षा फी प्रदाने, निर्वाह भत्ता, विद्यावेतने विषयक योजनांतर्गत लाभ मिळण्याकरीता अर्ज करण्यापासून ते रक्कम लाभार्थ्यांच्या बँक खात्यात जमा करण्या पर्यंतच्या सर्व प्रक्रिया राज्यस्तरीय DBT पोर्टल मार्फत करणे अनिवार्य राहिल.
३. आता, प्रस्तुत प्रकरणी संदर्भाधिन क्र. ४ येथील उच्च व तंत्र शिक्षण विभागाच्या दिनांक १५.०४.२०१७ रोजीच्या शासन निर्णयामधील तरतूदीनुसार परिशिष्ट-अ मधील योजनेंतर्गत विजाभज, इमाव व विमाप्र प्रवर्गातील विद्यार्थ्यांची अनुज्ञेय शिष्यवृत्ती, शिक्षण शुल्क व परीक्षा शुल्काची प्रतिपूर्ती ही संबंधित विद्यापीठ/शैक्षणिक संस्था/महाविद्यालये/तंत्रनिकेतने यांना करण्याऐवजी शिष्यवृत्ती, शिक्षण शुल्क व परीक्षा फी प्रदाने, निर्वाह भत्ता, विद्यावेतने विषयक लाभाची रक्कम थेट संबंधित विद्यार्थ्यांच्या आधार संलग्नीत बँक खात्यात जमा करण्यात यावी.
४. उपरोक्त शिष्यवृत्ती, शिक्षण शुल्क व परीक्षा फी प्रदाने, निर्वाह भत्ता, विद्यावेतने योजनांचा लाभ विजाभज, इमाव व विमाप्र प्रवर्गातील विद्यार्थ्यांना देण्यासाठी संदर्भाधिन ४ येथील उच्च व तंत्र शिक्षण विभागाच्या दिनांक १५.०४.२०१७ रोजीच्या शासन निर्णयान्वये निश्चित केल्यानुसार आधार संलग्नीत बायोमॅट्रीक उपस्थिती प्रणाली स्थापित करणे संबंधित विद्यापीठे/शैक्षणिक संस्था/महाविद्यालये/ तंत्रनिकेतने यांना बंधनकारक असेल. अशा प्रणालीवर सर्व विद्यार्थ्यांची उपस्थिती नोंदविणे आवश्यक राहिल व उच्च व तंत्रशिक्षण विभागाने निश्चित केल्यानुसार किमान उपस्थिती असलेल्या विद्यार्थ्यांना सदर योजनांचा लाभ देय राहिल.
- ४.१ याप्रमाणे विजाभज, इमाव व विमाप्र प्रवर्गातील विद्यार्थ्यांना शिष्यवृत्ती, शिक्षण शुल्क व परीक्षा फी प्रदाने, निर्वाह भत्ता, विद्यावेतने योजनेंतर्गत संबंधित शैक्षणिक वर्षाकरिता मंजूर करण्यात येणारी शिष्यवृत्ती, शिक्षण शुल्क व परीक्षा फी प्रदाने, निर्वाह भत्ता, विद्यावेतने ची रक्कम ही दोन हप्त्यांमध्ये पात्र लाभार्थी विद्यार्थ्यांस मंजूर करण्यात येईल. त्यापैकी सक्षम प्राधिका-यांकडून पहिला हप्ता हा संबंधित शैक्षणिक वर्षातील ३१ ऑगस्ट पर्यंत

व उर्वरीत दुसरा हप्ता ३१ जानेवारी पर्यंत लाभार्थ्यांच्या आधार संलग्नीत बँक खात्यात जमा करण्यात येईल व त्याची सूचना DBT पोर्टलद्वारे महाविद्यालयास दिली जाईल. त्यामुळे उपरोक्त मुदतीपूर्वी संबंधित विद्यापीठ/शैक्षणिक संस्था/महाविद्यालये/तंत्रनिकेतने यांनी कोणत्याही विजाभज, इमाव व विमाप्र प्रवर्गातील विद्यार्थ्यांकडून शैक्षणिक प्रवेशाच्या वेळी शिक्षण शुल्काची रक्कम घेऊ नये. तसेच कोणत्याही विजाभज, इमाव व विमाप्र प्रवर्गातील विद्यार्थ्यांची आर्थिक पिळवणूक होणार नाही, याची योग्य ती दक्षता घेण्याची जबाबदारी संबंधित शैक्षणिक संस्थेची असेल. सदर सूचनांचे उल्लंघन झाल्याचे आढळून आल्यास संबंधितांविरुद्ध नियमानुसार प्रशासकीय वा शिस्तभंग विषयक कारवाई करण्यात येईल.

४.२ विजाभज, इमाव व विमाप्र प्रवर्गातील संबंधित पात्र लाभार्थी विद्यार्थ्यांस वरीलप्रमाणे DBT द्वारे पहिल्या हप्त्यात मंजूर रक्कमेच्या ५० % पर्यंत रक्कम प्राप्त होईल. त्यापैकी शिक्षण शुल्कापोटीची मंजूर रक्कम ही संबंधित विद्यार्थ्याने त्याच्या विद्यापीठ /शैक्षणिक संस्था/महाविद्यालये /तंत्रनिकेतनास तात्काळ अदा करावी. याबाबतची सर्वस्वी जबाबदारी ही संबंधित विद्यार्थ्यांची असेल.

४.३ विजाभज, इमाव व विमाप्र प्रवर्गातील पात्र विद्यार्थ्यांस मंजूर रक्कमेच्या उर्वरित दुस-या हप्त्याची ५०% रक्कम अदा करण्याबाबत आणि विद्यार्थ्यांची परीपूर्ण माहिती (data base) ही प्रस्तावित थेट लाभ हस्तांतरण (DBT) पोर्टलशी जोडण्यासाठी उपलब्ध करून देण्याबाबत उच्च व तंत्र शिक्षण विभागाच्या संदर्भाधिन क्र. ४ येथील शासन निर्णयामधील तरतूदीनुसार कार्यवाही करण्यात यावी.

५. शिष्यवृत्ती, शिक्षण शुल्क व परीक्षा फी प्रदाने, निर्वाह भत्ता, विद्यावेतने विषयक योजनांकरीता विजाभज, इमाव व विमाप्र प्रवर्गातील पात्र लाभार्थ्यांना अदा करण्यात येणा-या लाभाच्या रक्कमेच्या वितरण पद्धती संदर्भातील उपरोक्त बदल वगळता विषयांकित योजनांच्या प्रचलित शासन निर्णयान्वये निर्धारित केलेली अंमलबजावणीची उर्वरीत सर्व कार्यपद्धती कायम राहिल.

६. वरील योजनांतर्गत आधार क्रमांक संलग्नित बँक खात्यावर लाभ देण्याबाबतची कार्यवाही करताना लाभार्थ्यांचा आधार क्रमांक, बँक खाते क्रमांक व त्याच्याशी संबंधित कोणतीही वैयक्तिक स्वरूपाची माहिती जाहीरपणे प्रकाशित करू नये, किंवा अशी माहिती ऑनलाईन प्रणालीद्वारे सहजरित्या उपलब्ध होणार नाही, याची खबरदारी घेण्यात यावी. लाभार्थ्यांना लाभ देण्यापुरताच अशा माहितीचा वापर करण्यात यावा, आणि याविषयी केंद्रीय आधार कायदा, २०१६ तसेच माहिती तंत्रज्ञान कायदा, २००० व त्या खालील नियम २०११ मधील तरतूदीचे पालन करून कार्यवाही करण्यात यावी.

७. प्रस्तुत शासन निर्णयाच्या परिशिष्ट-अ मधील विजाभज, इमाव व विमाप्र प्रवर्गातील विद्यार्थ्यांकरीता शिष्यवृत्ती, शिक्षण शुल्क व परीक्षा फी प्रदाने, निर्वाह भत्ता, विद्यावेतने विषयक योजनांच्या प्रभावी अंमलबजावणीसाठी संचालक, विजाभज, इमाव व विमाप्र कल्याण, महाराष्ट्र राज्य, पुणे यांना "समन्वय अधिकारी" तसेच "आहरण व संवितरण अधिकारी" म्हणून घोषित करण्यात येत आहे.

८. शिष्यवृत्ती, शिक्षण शुल्क व परीक्षा फी प्रदाने, निर्वाह भत्ता, विद्यावेतने विषयक योजनेंतर्गत देण्यात येणा-या लाभाची रक्कम विजाभज, इमाव व विमाप्र प्रवर्गातील पात्र लाभार्थ्यांच्या आधार संलग्नित बँक खात्यात जमा करण्यासाठी पुढील प्रमाणे कार्यपद्धती विहीत करण्यात येत आहे.

(१) परिशिष्ट -अ मध्ये नमुद केलेल्या विजाभज, इमाव व विमाप्र प्रवर्गातील विद्यार्थ्यांकरीता शिष्यवृत्ती, शिक्षण शुल्क व परीक्षा फी प्रदाने, निर्वाह भत्ता, विद्यावेतने योजनेच्या लाभासाठी शासनाने वेळोवेळी निश्चित केलेली कार्यपद्धती, अटी, शर्ती व निकष लागू राहतील.

(२) अर्जदार विजाभज, इमाव व विमाप्र प्रवर्गातील विद्यार्थ्यांनी शिष्यवृत्ती, शिक्षण शुल्क व परीक्षा फी प्रदाने, निर्वाह भत्ता, विद्यावेतने योजने संदर्भातील ऑनलाईन अर्जासोबत त्यांच्या आधार क्रमांकाबरोबरच आधार संलग्नित बचत बँक खात्याचा तपशिल द्यावा.

(३) संबंधित विद्यापीठ/शैक्षणिक संस्था/महाविद्यालये/तंत्रनिकेतन/सक्षम प्राधिकारी यांनी सदर योजने संबंधीच्या शासन निर्णयान्वये वेळोवेळी विहीत केलेल्या कार्यपद्धतीनुसार प्राप्त अर्जांची छाननी करावी व डीबीटी पोर्टलवर दर्शविल्याप्रमाणे पुढील कार्यवाही करावी.

(४) संबंधित विद्यापीठ/शैक्षणिक संस्था/महाविद्यालये/तंत्रनिकेतने यांनी विजाभज, इमाव व विमाप्र प्रवर्गातील विद्यार्थ्यांचा प्रवेश निश्चित करतांना त्यांचा आधार क्रमांकाशी (Unique Number) (AISHE Code अथवा विद्यापीठ/शैक्षणिक संस्था/महाविद्यालये/तंत्रनिकेतनने दिलेली नोंदणीकृत क्रमांक) जोडून त्याआधारे विकसित केलेली विद्यार्थ्यांची परिपूर्ण माहिती (Data Base) ही प्रस्तावित DBT पोर्टलशी जोडण्यासाठी त्या-त्या योजनेशी संबंधित जिल्हास्तरावरील विजाभज, इमाव व विमाप्र कल्याण विभागाच्या अधिका-यांना उपलब्ध करून द्यावी.

(५) संचालक, विजाभज, इमाव व विमाप्र कल्याण, पुणे यांनी प्रत्येक योजने करीता राष्ट्रीयकृत बँकेत एक स्वतंत्र खाते उघडून त्याद्वारे विजाभज, इमाव व विमाप्र प्रवर्गाच्या लाभार्थी विद्यार्थ्यांना शिष्यवृत्ती, शिक्षण शुल्क व परीक्षा फी प्रदाने, निर्वाह भत्ता, विद्यावेतने विषयक लाभ राज्यस्तरीय DBT पोर्टल मार्फत अदा करण्याची कार्यवाही करावी. सदरील बँक खात्या व्यतिरिक्त इतर कोणतेही खाते जिल्हा/तालुका/विभागस्तरावर ठेवण्यात येऊ नये.

(६) संचालक, विजाभज, इमाव व विमाप्र कल्याण, पुणे यांनी विजाभज, इमाव व विमाप्र प्रवर्गाच्या विद्यार्थ्यांकरीता शिष्यवृत्ती, शिक्षण शुल्क व परीक्षा फी प्रदाने, निर्वाह भत्ता, विद्यावेतने विषयक योजनेची माहिती महाविद्यालयाच्या सांकेतिक क्रमांकासह (Unique Number) विद्यापीठ/शैक्षणिक संस्था/ महाविद्यालये/ तंत्रनिकेतनचा नोंदणीकृत क्रमांक (AISHE) DBT पोर्टलला जोडण्याची कार्यवाही करावी.

(७) सदर प्रयोजनार्थ माहिती तंत्रज्ञान संचालनालयाकडून केंद्रीभूत थेट लाभ हस्तांतरण पोर्टल विकसित करण्यात आले असून, या संदर्भात वेळोवेळी मार्गदर्शक सूचना स्वतंत्रपणे निर्गमित करण्याची कार्यवाही करण्यात येईल. विजाभज, इमाव व विमाप्र प्रवर्गाच्या विद्यार्थ्यांकरीता शिष्यवृत्ती, शिक्षण शुल्क व परीक्षा फी प्रदाने, निर्वाह

भत्ता, विद्यावेतने विषयक योजनांसंदर्भातील अर्ज करण्यापासून योजनेच्या लाभार्थी रक्कम लाभार्थी विद्यार्थ्यांच्या आधार संलग्नित बँक खात्यात जमा करण्यापर्यंतच्या सर्व प्रक्रियेसाठी राज्यस्तरीय DBT पोर्टलचा वापर करणे अनिवार्य राहिल.

(८) विजाभज, इमाव व विमाप्र प्रवर्गाच्या विद्यार्थ्यांकरीता शिष्यवृत्ती, शिक्षण शुल्क व परीक्षा फी प्रदाने, निर्वाह भत्ता, विद्यावेतने विषयक योजनांकरीता लाभार्थ्यांनी त्यांचा आधार क्रमांक हा ऑनलाईन अर्जामध्ये नमूद करणे आवश्यक असेल. तसेच ज्या बँक खात्यात पात्र लाभार्थ्यांना रक्कम प्राप्त करून घ्यावयाची आहे, असे बँक खाते आधार क्रमांकाशी संलग्न असल्याची संबंधित लाभार्थ्याने खात्री करावी.

(९) उक्त योजने अंतर्गत सध्या लाभ घेत असलेले व नवीन लाभार्थी विद्यार्थ्यांना यापुढे राज्यस्तरीय DBT पोर्टलवर नव्याने अर्ज करणे अनिवार्य राहिल. या योजनांतर्गत विजाभज, इमाव व विमाप्र प्रवर्गाचे पात्र लाभार्थी विद्यार्थ्यांसाठी शिष्यवृत्ती, शिक्षण शुल्क व परीक्षा फी प्रदाने, निर्वाह भत्ता, विद्यावेतने विषयक रक्कम अदा करतेवेळी लाभार्थी विद्यार्थी, अभ्यासक्रम व विद्यापीठ/शैक्षणिक संस्था/महाविद्यालय/ तंत्रनिकेतन निहाय सविस्तर यादी संचालक, विजाभज, इमाव व विमाप्र कल्याण, पुणे यांना त्वरेने उपलब्ध करून देण्याची जबाबदारी संचालक, तंत्र शिक्षण संचालनालय, महाराष्ट्र राज्य, मुंबई, संचालक, वैद्यकीय शिक्षण व संशोधन संचालनालय, मुंबई, संचालक (शिक्षण) महाराष्ट्र कृषी व शैक्षणिक संशोधन परिषद, पुणे यांची असेल. तसेच सदर यादी विभागाच्या/संचालनालयाच्या संकेतस्थळावर न चुकता प्रसिध्द करण्याची जबाबदारी संचालक, विजाभज, इमाव व विमाप्र कल्याण, पुणे यांची राहिल.

९. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून त्याचा सांकेतांक क्रमांक २०१७१०२६१७०८५४४२२२ असा आहे. सदरचे आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

(भा.र.गावित)

सह सचिव, महाराष्ट्र शासन

प्रति,

- १) मा. राज्यपाल यांचे सचिव, राजभवन, मलबार हिल, मुंबई
- २) मा. मुख्यमंत्र्यांचे प्रधान सचिव, मंत्रालय, मुंबई
- ३) मा. विरोधी पक्ष नेता, विधानसभा/विधान परिषद, विधानमंडळ, मुंबई
- ४) मा.मंत्री, विजाभज, इमाव व विमाप्र कल्याण विभाग यांचे खाजगी सचिव
- ५) मा.राज्यमंत्री, विजाभज, इमाव व विमाप्र कल्याण विभाग यांचे खाजगी सचिव
- ६) अपर मुख्य सचिव, वैद्यकीय शिक्षण व औषधी द्रव्ये विभाग, मंत्रालय, मुंबई

- ७) प्रधान सचिव, उच्च व तंत्रशिक्षण विभाग, मंत्रालय, मुंबई
- ८) प्रधान सचिव, कृषी व पदुम विभाग, मंत्रालय, मुंबई
- ९) प्रधान सचिव, माहिती व तंत्रज्ञान विभाग, मंत्रालय, मुंबई
- १०) सचिव, विजाभज, इमाव व विमाप्र कल्याण विभाग, मंत्रालय, मुंबई
- ११) संचालक, विजाभज, इमाव व विमाप्र कल्याण, महाराष्ट्र राज्य, पुणे
- १२) संचालक, वैद्यकीय शिक्षण संचालनालय, मुंबई
- १३) संचालक, उच्च शिक्षण, महाराष्ट्र राज्य, पुणे
- १४) संचालक (शिक्षण) महाराष्ट्र कृषी व शैक्षणिक संशोधन परिषद, पुणे.
- १५) संचालक, माहिती व तंत्रज्ञान संचालनालय, मुंबई
- १६) संचालक, लेखा व कोषागारे संचालनालय, मुंबई
- १७) सर्व सन्माननीय विधानसभा/विधान परिषद, सदस्य, विधानमंडळ, मुंबई
- १८) कुलगुरु, सर्व विद्यापीठे, महाराष्ट्र राज्य
- १९) प्रबंधक, उच्च न्यायालय, मुंबई
- २०) महासंचालक, माहिती व जनसंपर्क संचालनालय, मंत्रालय, मुंबई (प्रसिध्दीसाठी)
- २१) सर्व जिल्हाधिकारी
- २२) मा. मुख्य सचिव यांचे वरीष्ठ स्वीय सहाय्यक, मंत्रालय, मुंबई
- २३) महालेखापाल (लेखा व अनुज्ञेयता) १/२ मुंबई/नागपूर
- २४) महालेखापाल (लेखा परीक्षा) १/२ मुंबई/नागपूर
- २५) निवड नस्ती/शिक्षण-१

परिशिष्ट -अ

अ.क्र.	योजनांची नावे	लेखाशिर्ष
१	राज्य सरकारच्या मॅट्रीकोत्तर शिष्यवृत्ती (विजाभज)	२२२५ ०७७१
२	केंद्र पुरस्कृत योजना इतर मागासवर्गीय विद्यार्थ्यांसाठी मॅट्रीकोत्तर शिष्यवृत्त्या	२२२५ ३१४४
३	इतर मागासवर्गीय विद्यार्थ्यांना मॅट्रीकोत्तर शिष्यवृत्त्या	२२२५ ३५७४
४	विशेष मागास प्रवर्ग विद्यार्थ्यांना मॅट्रीकोत्तर शिष्यवृत्त्या	२२२५ २५९६
५	शिक्षण फी व परीक्षा फी प्रदाने (विजाभज)	२२२५ ०८०६
६	राज्यातील इतर मागासवर्गीय विद्यार्थ्यांसाठी शिक्षण फी व परीक्षा फी प्रदाने	२२२५ ३२३३
७	(०५)(०२) सैनिक शाळेत प्रशिक्षण घेणाऱ्या विद्यार्थ्यांना निर्वाह भत्ता	२२२५ ०८१५
८	सैनिक शाळेत प्रशिक्षण घेणाऱ्या विद्यार्थ्यांना निर्वाह भत्ता	२२२५ ०८६२
९	व्यावसायिक पाठ्यक्रमाशी संलग्न केलेल्या वसतिगृहातील विमुक्त जाती भटक्या जमातीतील विद्यार्थ्यांना निर्वाह भत्ता देणे	२२२५ २२३७
१०	इयत्ता १० वी च्या परीक्षेत विशेष प्राविण्य मिळवून इयत्ता ११ वी मध्ये प्रवेश घेतलेल्या तसेच इयत्ता १२ वी मध्ये शिक्षण घेत असलेल्या विजाभज व विमाप्रवर्गाच्या विद्यार्थ्यांना राजर्षी शाहू महाराज गुणवत्ता शिष्यवृत्ती	२२२५ ३१९१
११	इयत्ता ८ वी १० वी मध्ये शिकणाऱ्या विजाभज व विशेष मागास प्रवर्गाच्या मुलींना सावित्रीबाई फुले शिष्यवृत्ती योजना	२२२५ ३१८२
१२	इयत्ता ५ वी ७ इयत्तेत शिकणाऱ्या विजाभज व विमाप्रवर्गाच्या मुलींना सावित्रीबाई मुले शिष्यवृत्ती योजना	२२२५ ०८८९ २२२५ ०७८२ (मुंबई शहर व मुंबई उपनगर करीता)